

**MATHABU MA CAREY FRANCIS  
(‘THE MATHEMATICS OF CAREY FRANCIS’)**

© 2018 Alexander Nderitu

Mwendwa wakwa, Nyambura  
Ngwĩhoka ũrĩ o mweka kou mũcĩĩ munene wa Nairobi  
Na mathomo maku no marathiĩ nambere ũria kwagĩĩire.  
Ona-ithwĩ gũkũ gicagĩ turĩĩ o agima, no turatindĩkana ma maica.  
Mwarimu Muthoni nĩaraheirwo kana kahĩ  
No nĩ kerũ mũno na nĩ ukĩũĩ mũthuriwe nĩ mwĩiru ta makara...  
No kũu tikĩo gĩtũmi kia ndũmĩrĩri ino.  
Nĩ harĩ ũndũ wa bata mũno ũkorĩtwo ũkĩndia ngoro  
Na rĩu ndona wega nĩ ngumbũrĩre.  
Gikũyũ kĩugaga kũrĩ hĩndĩ ya ithero na hĩndĩ ya kahĩndĩ meroka –  
Na ĩno nĩ hĩndĩ ya kahĩndi kũmeroka!

Mwendwa wakwa, Nyambura  
Tũrutaniĩĩ kũraihũ mũno  
Twarerirwo hamwe na twathakaga hamwe tũrĩ ciana  
Aciari aitũ matũra maugaga, ‘Aya no makahikania!’  
Hihi nĩũrĩrikana ũria twathakaga harĩa rũinĩ?  
Tũgatenderia mĩena na maĩ harabu tũkanyororoka nginya maĩ thĩinĩ?  
Wendete gwĩthambira rũi-inĩ mũno, ndwetigĩragĩra ing’ang’i kana thamaki  
Ndũhana ta kana ka Nikora, karĩa konire kora gakĩora  
(Una gũtwika kora kona kana ka Nikora nako no kũra korire!)  
*Primary* twathomire o hamwe, na thekondarĩ no twarĩ ndũgũ  
Nĩ nĩ ndarĩ mwanake wa mbere gũkũmumunya mĩromo

Mwendwa wakwa, Nyambura  
Kuma uthĩ kambĩ,maũndo nĩ macĩnjĩtĩĩ  
Wendete gũkũngũmana na arutwo angĩ, a kĩrathi kĩa igũrũ  
Anake amwe marĩ na ngari ciao, na aka mehumbaga njuĩrĩ cia mbarathi mĩtwe!  
Ingĩkwĩra tũnywe chai na mandathi ta tene ũkuga, ‘I don’t want!’  
Ūkĩĩnagia ciande na gũkũnja mĩromo, atĩ ũrenda ‘Pizza’  
Nĩ ndirĩ na bata na ‘pizza’ – no turĩ ngũnja mato na tũkome  
We nĩwe ‘pizza’ yakwa, kĩero kĩa ng’ombe  
Na ndirauga gĩthomo nĩ kũũru – thomera ndigiri yaku  
Onanĩ nĩingĩendire kuĩngĩra kambĩ tĩga mathabu mangũithirie  
Nĩ kunyita mathabu no anga thomothirio nĩ mwarimũ Carey Francis.

Mwendwa wakwa, Nyambura  
Hihi nĩ ũĩ nĩkĩ giatumire Carey Francis aume mũrĩmo athamire gũkũ?  
Reke ngwĩre tũndũ ‘Agikũyũ moĩ kũhitha ndia, matiũĩ kũhitha ũhoru’ -  
Nĩ Kairĩtu! Nĩ kairĩtu kamũregire, o ta ũria ũranjikia rĩu, akĩrakara  
Agĩtĩga maica mega *Britain*, mũndo wathomeirĩ Cambridge University,  
Agĩoka gũkũ gothomithia ciana mathabu na ũtongoria.  
No angĩkorwo mũthũngũ ũcio wa Alliance High School, na macukuru mangĩ,

Nĩaremirwo nĩ mathabu ma wendo, nĩ niniĩ ngohota maundu ma aka?  
Nyambura, ndĩraigwa thikũ ici uraĩta 'Nyambz'  
Thimũ ndũngihũrira ta tene, no nĩ ngũhũrĩrĩ  
Ingĩtũma ndũmĩrĩri ndũcokagia naihenya.

Mwendwa wakwa, Nyambura  
Kwa njĩra nguhĩ ndirauga atĩrĩrĩ:  
Nĩ ngwendete kũma ngoro yakwa gĩtina  
Na ingĩenda tũcoke ũria twarĩ tene  
Warĩkia *university* tũhikanie, twĩkare ta Gĩkũyũ na Mũmbi  
Nĩ nyendete wĩra wa mũgũnda na maica ma gĩchagi  
No ũngiona wĩra mwega kũngĩ, gũtirĩ kũndũ bũrũri ũyũ ũthecete itangĩkara  
No nĩ tũrĩinukagia ciana gĩcagi onacio cithake karũi-inĩ o ta ithũi!  
'Nyambz', ndirĩ na mbara ta ukabi ũhũnĩte mũtu  
Na ndingĩenda ũnyitwo nĩ marakara kana ũtambwo nĩ thina  
No maũndũ maku nĩ maritũ ta mathabu ma Carey Francis!

Source: <http://www.AlexanderNderitu.com>